
Shri Bilhana Stava

श्रीबिल्हणस्तवः

Document Information



Text title : Shri Bilhana Stava 02 51

File name : bilhaNastavaH.itx

Category : shiva

Location : doc_shiva

Proofread by : Aruna Narayanan

Description/comments : From stotrArNavaH 02-51

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಬಿಲ್ಹಣಸ್ತವಃ



ಸಂತು ಸಹಸ್ರಂ ದೇವಾಸ್ತದ್ಗುಣದೋಷೋಕ್ತಿಭಿಃ ಕಿಮಸ್ಮಾಕಂ .
ಶಿವಮೇವ ವರ್ಣಯಾಮಃ ಪುನರಪಿ ಶಿವಮೇವ ಶಿವಮೇವ .. 1..
ಧತ್ತೇ ಮೂರ್ಧ್ನಿ ಸುಧಾಮಯೂಖಶಕಲಂ ಶ್ಲಾಘ್ಯೇ ಕಪಾಲಸ್ವಜಂ
ವಕ್ಷಸ್ವದ್ರಿಸುತಾಕುಚಾಗರುರಜಃಸಾಂದ್ರಂ ಚಿತಾಭಸ್ಮ ಚ .
ತದ್ಭಾಣಾದಿಕವಿಪ್ರಣೀತಲಲಿತಸ್ತೋತ್ರಪ್ರಬಂಧಪ್ರಿಯೇ
ತ್ವತ್ಕರ್ಣೇ ಲಭತಾಮಯಂ ಮಮ ಗಿರಾಂ ಗುಂಭೋಽಪಿ ಸಂಭಾವನಾಂ .. 2..
ಪಂಚಬ್ರಹ್ಮಷಡಂಗಬೀಜಮುಖರಪ್ರಾಸಾದಪಂಚಾಕ್ಷರ-
ವ್ಯೋಮವ್ಯಾಪಿಪುರಃಸರೇಷು ಮನುಷು ಪೌಢಿಃ ಕುತೋ ಮಾಧೃಶಾಂ .
ಓಂಕಾರಾದಿನಮೋಽಂತಮುದ್ರಿತಭವನ್ನಾಮಾವಲೀಕಲ್ಪಿತಂ
ಸರ್ವಂ ಮಂತ್ರತಯಾ ಪ್ರಭೋ ಪರಿಣಮತ್ಯಂತರ್ಬಹಿಯಾರ್ಗಯೋಃ .. 3..
ಸರ್ವೇಷಾಂ ಹೃದಿ ವಿದ್ಯಸೇ ಶಿವ ತತಸ್ತ್ವ ದ್ಧ್ಯಾನಯೋಗೇನ ಕಿಂ
ವಿಶ್ವಸ್ಯೋಪರಿ ವರ್ತಸೇ ಯದಿ ತತಸ್ತ್ವ ತ್ಪಾದಮೂಲೇನ ಕಿಂ .
ತ್ಪೈಲೋಕ್ಯಂ ತ್ವಯಿ ಲೀಯತೇ ಯದಿ ತದಾ ತ್ವತ್ಪ್ರಾಪ್ಯುಪಾಯೈರಲಂ
ಸರ್ವಂ ಚಾಪಿ ತವೈವ ತತ್ತ್ವ ಮಪರಂ ದೈವಂ ನ ರೋಚಿಷ್ಯತೇ .. 4..
ಪ್ರಾಸಾದೈಸ್ತವ ಕಿಂ ಶ್ಮಶಾನವಸತೇಃ ಸ್ನಾನೈಃ ಕಿಮಸ್ಥಿಸ್ಪೃಶಃ
ಕಿಂ ವಸ್ತ್ರೈಶ್ಚ ದಿಗಂಬರಸ್ಯ ಭಸಿತಾಲೇಪಸ್ಯ ಗಂಧೈಶ್ಚ ಕಿಂ .
ಕಿಂ ಧೂಮೈಃ ಶವಧೂಮಧೂಮ್ರವಪುಷಃ ಕಿಂ ಕಾಲಕೂಟಾಶಿನೋ
ನೈವೇದ್ಯೈರಪಿ ಭಕ್ತಿಮಾತ್ರಸುಲಭಂ ತ್ವಾಂ ದೇವ ಸೇವಾಮಹೇ .. 5..
ವದಂತಿ ಚೇತಶ್ಚಪಲಸ್ವಭಾವಂ
ಜಲ್ಪಂತಿ ದೋಷಾನ್ ಕವಯೋ ಗುಣಾಯ .
ತದ್ಯತ್ರ ಕುತ್ರಾಪಿ ವಿಲೀಯಮಾನಂ
ಕದಾಚನ ತ್ವಯ್ಯಪಿ ಧಾವತೀತಿ .. 6..
ಏನಾಂಸಿ ಮಾನಸಿಕವಾಚಿಕಕಾಯಿಕಾನಿ
ಕುರ್ಮಸ್ತಥಾಪಿ ಚರಣಂ ಶರಣಂ ದದೀ(ದೇ)ಧಾಃ .
ಯೋ ದೋಷವಂತಮಪಿ ರಕ್ಷತಿ ರಕ್ಷಿತಾಸೌ
ಕೋ(ಕಿಂ)ವಾ ನ ರಕ್ಷತಿ ನಿರಾಗಸಮಿಂದುಮೌಲೇ .. 7..

ಆಯುಷಿ ಮಹತಿ ವಿಲಂಬೋ ಭವತಿ ಭವತ್ಪಾದಪಂಕಜಪ್ರಾಪ್ತೇಃ .
 ಹೀನೇ ಭವದಾರಾಧನ(ನೇ)ವಿಘಾತ ಇತ್ಯುಭಯಧಾಪಿ ಕಿಂ ಕುರ್ಮಃ .. 8..
 ಪುಂಸಾಮಾಯುರ್ನಿಟಲಫಲಕೇಷ್ವಕ್ಷರೈರ್ವಿದ್ಯಮಾನೈ-
 ನಿಶ್ಚಿನ್ವಾನೋ ವಿಧಿರವಧಿನಾ ಪೂರ್ಯಮಾಣಂ ನ ಲುಂಪೇತ್ .
 ನೈತತ್ಕರ್ತುಂ ಪ್ರಭವತಿ ಮಮ ತ್ವತ್ಪದಾಂಭೋಜಯುಗ್ಮ-
 ಪ್ರತ್ಯಾಸನ್ನಕ್ಷಿತಿನತಿ (ಕಿಣಾಮೃಷ್ಟ) ವಿಸಂಘೃಷ್ಟಫಾಲಾಕ್ಷರಸ್ಯ .. 9..
 ಶ್ಮಶಾನೇ ಭೂತಾನಾಂ ಪತಿರಿತಿ ವಿಜಾನನ್ನಪಿ ಜನೋ
 ನೃಣಾಂ ಭಸ್ಮಾನ್ಯಸ್ಥಿನ್ಯಪಿ ಕಿಮಿತಿ ತೀರ್ಥಂ ನಮಯತಿ (ಗಮಯತಿ) .
 ಭವದ್ವೇಹಾಶ್ಲೇಷಂ ಭವದಪಘನಾರೋಹಣಮಪಿ
 ಸ್ವಯಂ ಲಬ್ಧ್ವಾ ಸ್ವೇಷಾಮಕೃತಪರಿಪಾಕೇನ ಭವತಿ
 (ಸ್ವಯಂ ಲಬ್ಧಾನಾಂ ಕಸ್ತುಕೃತಪರಿಪಾಕೋ ನು ಭವತಿ)
 (ಲಬ್ಧಾನೈಷಾಂ ಸುಕೃತಪರಿಪಾಕೋ ನ) ಭವತಿ .. 10..
 ಪ್ರೇತತಾಮಮರತಾಂ ಚ ಬಿಭೃತೀಂ
 ತ್ವದ್ಭುಜಿಷ್ಯಪದವೀಂ ಲಭಾಮಹೇ .
 ದುಷ್ಕೃತಸ್ಯ ಸುಕೃತಸ್ಯ ಚೋಭಯೋ-
 ನಾಂತರಂ ತದಪಿ ಧಾರಯಾಮಹೇ .. 11..
 ಬ್ರಹ್ಮೋತ್ತಮಾಂಗಲವಿತುರ್ನೃಕಪಾಲಲೇಡುಃ (ವೋಡುಃ)
 ಶ್ರೀಕಂಠಪಾದಕಮಲಂ ವರಿವಸ್ಯತಾಂ ತೇ .
 ಹಿಂಸಾಪ್ರಶೌಚಮಪಿ ನಾಗಸಿ ಕಾರಣಂ ನಃ
 ಸ್ವಾಮೀವ ಸೇವಕಮಿತಿ ಪ್ರವದಂತಿ (ಲೋಕಾಃ) ತಜ್ಜ್ಞಾಃ .. 12..
 ಜಟಾಜೂಟೇ ಗಂಗಾಂ ನಿಟಲನಿಕಟೇ ಶೀತಕಿರಣಂ
 ಪುನರ್ದೇಹೇ ದೇವೀಂ ತುಹಿನಗಿರಿಪುತ್ರೀಂ ಪವಯಸಿ . (ಸ್ಪುಟಯಸಿ .)
 ತತಃ ಶಂಕೇ ಲೋಕತ್ರಿತಯಪರಿತಾಪಾಪಹರಣಂ
 ವಿಧಾತುಂ ಸನ್ನಾಹೋ ವರದ ಭವತಾ ಭಾವಿತ ಇತಿ .. 13..
 ವಿತ್ತೇಶಸ್ಯ ಕುಬೇರತಾ ನ ವಿರತಾ ನೀಹಾರಭಾನೋಃ ಕ್ಷಯೋ
 ಹೇರಂಬಸ್ಯ ಮಹೋದರಂ ನ ಗಲಿತಂ ದೈತ್ಯಾರಿರುಚ್ಚೈರ್ಗದಃ .
 ಅಂಗಂ ಭೃಂಗಿರಿಟೇಶ್ಚ ಪಾಂಡು ಕೃಶ(ತ)ಮಿತ್ಯಾಸ್ತಾಮಮೀಷಾಂ ಕಥಾ
 ತ್ವಂ ಶೂಲೀತಿ ವಿಧೀಯಸೇ ಕಥಮಯಂ ಭಕ್ತಸ್ತವಾನಾಮಯಃ .. 14..
 ಗೃಹ್ಯಂತಾಂ ವಸನೇಷು ಚರ್ಮ ಭುಜಗೋ ಹಾರೇಷು ಯಾನೇಷು ಗಾ-
 ರ್ಧುತ್ಪೂರಂ ಕುಸುಮೇಷು ನಾತ್ರ ರುದಿತುಃ ಕಿಂ ತತ್ರ (ರುದಿಮಃ ಕಿಂ ತ್ವತ್ರ)
 ಕಂಪಾಮಹೇ .

ಅಬ್ಧೇಃ ಕೌಸ್ತುಭಕಾಮಧೇನುಕಮಲಾಕಲ್ಪದ್ರುಮೋಚ್ಚೈಶ್ರವಃ
ಪೀಯೂಷಾದಿಷು ಸತ್ಸು ತಾತ ಭವತಾ ಯಃ ಕಾಲಕೂಟಗ್ರಹಃ .. 15..

ಉತ್ತರಂಗಮಧಿಮಸ್ತಕಗಂಗಾ-
ವಾರಿ ಧಾರಯಸಿ ವಾರಿಜಗಂಧಿ .

ಕಿಂ ಪಯಶ್ಚುಲುಕಬಿಲ್ವದಲೈಸ್ತೇ
ಭಿಕ್ಷುರುಜ್ಜತಿ ಕದಾಪಿ ನ ಲಾಭಂ .. 16..

ಸನ್ಯಾರೋಪಣರಕ್ಷಣಾಕ್ಷಮತಯಾ ಭಿಕ್ಷಾಟನಂ ನಿರ್ಮಿತಂ
ಕಚ್ಚಗ್ರಂಥಿವಿಮೋಚನಾಪಟುತಯಾ ವಾಸೋ ದಿಶಃ ಕಲ್ಪಿತಾಃ . (ಲಸತಯಾ,
ಪಹತಯಾ ವಾಸೋ)

ಶಾಣಾನೈಷಣಘರ್ಷಣಾಲಸತಯಾ ಭಸ್ಮಾಂಗರಾಗಃ ಕೃತೋ
ವಿಶ್ವೋತ್ಪಾದನಪಾಲನಾಪಹರಣಾಯಾಸಸ್ತ್ವಯಾ ನೇಕ್ಷಿತಃ .. 17..

ಧುತ್ತೂರಾಣಿ ಶಿರಃಸ್ರಜಂ ಪಿತೃವನಂ ವಾಸಂ ವಿಷಂ ಭೋಜನಂ
ಗರ್ಹ್ಯಾನ್ಯಾಭರಣಾನಿ ಭಸ್ಮ ತಿಲಕಂ ವೃದ್ಧೋಕ್ಷಮಾರೋಹಣಂ . (ಸರ್ಪಾಶ್ಚಾಭರಣಾನಿ)

ಪ್ರೇತಾನ್ ಪಾರಿಷದಾನ್ ವಿಧಾಯ ಮಮೃಜೇ ದುರ್ಮೇಧಸೋ ವೇಧಸಃ
ತ್ರೈಲೋಕ್ಯಾನುಪಯೋಗಿವಸ್ತುರಚನಾವೈಫಲ್ಯದೋಷಸ್ತ್ವಯಾ .. 18..

ವಾಣೀ ಪಂಕರುಹಾಸನಸ್ಯ ಗೃಹಿಣೀತ್ಯಾಸ್ಥಾಯಿ ಮೌನವ್ರತಂ
ಲಕ್ಷ್ಮೀಃ ಸಾಗರಶಾಯಿನಃ ಪ್ರಿಯತಮೇತ್ಯಗ್ರಾಹಿ ಭಿಕ್ಷಾಟನಂ .

ಇತ್ಥಂ ಸ್ವಾಮಿನಿಷಿದ್ಧಸೇವಕವಧೂಸಂಭೋಗಬೀಭತ್ಸಯಾ
ಪಂಚಾಸೇವಿಷತ ತ್ವಯಾ ಧೃತಿದಯಾದಾಂತಿಕ್ಷಮಾಮುಕ್ತಯಃ .. 19..

ಭಿಕ್ಷಾಂ ದೇಹಿ ಗೃಹಾಣ ಕೀದೃಶಮಭಿಪ್ರೇತಂ ಪ್ರತಿಜ್ಞಾ ದೃಢಾ
ಬಾಢಂ ಪೃಚ್ಛ ಹಿಮಾಚಲಂ ನ ಗೃಹಿಣೀ ಭಿಕ್ಷಾಂ ಪತಿಂ ಪೃಚ್ಛತಿ .

ತದ್ಭಿಕ್ಷುಸ್ತನಯಾಮಿಯಂ ತ್ರಿನಯನಾಯತ್ತಾ ಪ್ರತಿಜ್ಞಾ ಮೃಷೇ-
ತ್ಯಂತಶ್ಚದ್ಮಪರೀಕ್ಷಿತಾಚಲವಧೂಭಾವಾಯ ತುಭ್ಯಂ ನಮಃ .. 20..

ಸ ಸ್ವಾಮೀ ಜಗತಾಂ ಸಖಾ ಧನಪತೇಃ ಸೇವ್ಯಃ ಸುರಾಣಾಮಿತಿ
ಶ್ರುತ್ವಾ ತುಭ್ಯಮುಮಾಂ ಪ್ರತಿಶ್ರುತವತೀ ಮೇನಾ ಮುನೀನಾಂ ಪುರಃ .

ತ್ವಾಮಾಶಾವಸನಂ ಪಿಶಾಚಸುಹೃದಂ ಪ್ರೇತಾವೃತಂ ಪ್ರಾಂಗಣೇ
ದೃಷ್ಟ್ವಾ ಚಿತ್ರಶಿಖಂಡಿಭಿಃ ಪ್ರಹಸಿತಂ ಮೇನೇ ನಟೈರ್ನಾಟಿತಂ (ನವೈರ್ನಾಟಿತಂ) .. 21..

ಶೂಲಾನಿ ಕ್ಷಿಣು ಲೋಹಕಾರ ಡಮರೂನ್ ಮಾತಂಗಸಿಂಹತ್ವಚೋ
ವ್ಯಾಲಾನ್ ಜಾಂಗಲಿಕ ಪ್ರಯಚ್ಛ ಶಬರ ವ್ಯಾಘ್ರಾಜಿನಾನ್ಯಾನಯ .

ಖಟ್ಟಾಂಗಾನ್ಯಪಿ ಸೂತ್ರಧಾರ ಘಟಯೇತ್ಯುದ್ವಾಹಕೋಲಾಹಲೇ
ದಂಡ್ಯಂತೇ ಹಿಮವತ್ಪುರೇ ಭವದನುಜ್ಞಾತೈರ್ಗಣೈಃ ಕಾರವಃ .. 22..

ಶ್ವಶ್ರುಃ ಸವ್ರೀಡಮೇಷಾ ಮಿಷತಿ ನ ವಿಹಿತಃ ಕಂಕಣಸ್ಯಾಪಿ ಮೋಕ್ಷೋ

ಕೋಽಸಾವುದ್ಧೂಲನಸ್ಯಾವಸರ ಇತಿ ಭವಾನ್ ಮಾತೃಭಿರ್ವಾರಿತೋಽಪಿ .
ನಿರ್ವೃತ್ತೋ ಮಾಧುಪಕೋ ವಿಧಿರಿತಿ ಗಿರಿಜಾಸಿದ್ಧಿಸಿದ್ಧಾಂತವಾದೀ
ನಿರ್ವಾಣಸ್ಯ ಸ್ವಪಾಣಿ ಗ್ರಹಣಹುತಭುಜೋ ಭಸ್ಮಲಿಪ್ತೋ ನನರ್ತ .. 23..

(ಗ್ರಹಣಜಹುತಭುಗ್ಭಸ್ಮ)

ಗಂಗಾ ಕೇವಲಮಂಬು ಶೈಲತನಯಾ ಪತ್ನೀತ್ಯಮುಷ್ಯಾಃ ಪುರಃ

ಸಾ ಗುಪ್ತಾ ಶಿರಸೀತಿ ಕೇಲಿಕಲಿಭಿಃ ಸಾ ದರ್ಶಿತಾಸ್ಯಾ ಇತಿ .

ಸಾ ಜೂಟೇಽರ್ಧವಪುಷ್ಯಸಾವಪಿ ಧೃತೇತ್ಯೇಕೋಽನುಕೂಲಃ ಶರೋ

ಧೃಷ್ಟೋ ದಕ್ಷಿಣ ಇತ್ಯಜಾಯತ ಚತುರ್ಭೇದೋ ಭವಾನ್ನಾಯಕಃ .. 24..

ಹಾರಂ ತ್ಯಕ್ತ್ವಾಕ್ಷಸೂತ್ರಂ ಶ್ರವಸಿ ಮಣಿಸರಂ ಚಿಹ್ನಮೌಂಜೀಗುಣಾಯಾಂ

ಕಟ್ಯಾಂ ಶ್ರೀಖಂಡಪಂಕಂ ವಿಗಲಿತಭಸಿತೇ ಕಕ್ಷತುಂಬೀಕರಂಡೇ .

ಮೌಲೌ ವೃತ್ತಾಂ ನರಾಸ್ಥಿಸ್ರಜಮಪಿ ಮಕುಟಂ ಮುಕ್ತಭಿಕ್ಷಾಕಪಾಲೇ

ಪಾಣೌ ಶೈಲೇಂದ್ರದತ್ತಾಂ ಶಿವ ತವ ದಧತೋ ಮುಗ್ಧತಾ ಧೂರ್ತತಾ ವಾ .. 25..

ಕಿಂ ಸ್ಥಾನಂ ಚ (ನ) ಜಗತ್ಸು ಸಪ್ತಸು ಪರಂ ಹೇ ಪದ್ಮವಾಸೇ ಕುತೋ

ಹೇ ಪದ್ಮಾಸನ ಪದ್ಮಮೀಶ್ವರಶಿರೋಽಲಂಕಾರಮಾರೋಹತಾಂ (ರೋಪಿತಂ) .

ಇತ್ಥಂ ತನ್ನಿಯಮಾರ್ಚನಪ್ರಣಯಿಭಿರ್ಮಾರ್ಹೇಶ್ವರೈರ್ಭಕ್ತಿತೋ (ಭರ್ತ್ವಿತೌ)

ಮನ್ಯೇ ವಾರ್ಧಿಶಯಸ್ವಭಾವ ಭವತಾ ಹೃನ್ನಾಭಿಪದ್ಮಾಸನೌ .. 26..

(ಸ್ಯ ತತ್ರ ಭವತಾ, ಸ್ಯ ತಾವಭವತಾಂ)

ತ್ವತ್ಪಾದಯೋರಬ್ಜಸಹಸ್ರಪೂಜಾಂ

ನೇತ್ರಾಬ್ಜಪೂರ್ಣಾಂ ಕೃತವತ್ಯುಪೇಂದ್ರೇ .

ತ್ರಿನೇತ್ರ ನೇತ್ರಾಬ್ಜಸಹಸ್ರಪೂಜಾಂ

ಕುರ್ವನ್ನಿವೇಂದ್ರಃ ಪ್ರಣತೋ ವಿಭಾತಿ .. 27..

ನೇತ್ರಾನಲೇ ಕಾಮಕರೀಷದೀಪ್ತೇ

ಕೃತಾಂತಕಾಷ್ಠಜ್ವಲಿತೇ ಪಿನಾಕಿನ್ .

ಮೂಲಾಹುತೀಸ್ತ್ರೀಣಿ ಪುರಾಣಿ ಹುತ್ವಾ

ಪೂರ್ಣಾಹುತಿಂ ವಿಶ್ವಮಿದಂ ಜುಹೋಷಿ .. 28..

ಆರೋಪ್ಯ ವಾಯುಮಪಿ ಖೇಚರತಾಂ ಲಭಂತೇ

ಹುತ್ವಾ ಹುತಾಶಮಪಿ ವಾಸವತಾಂ ಭಜಂತೇ .

ಶಂಭೋ ಭವಚ್ಚರಣಪದ್ಮಮನರ್ಚಯಂತೋ

ಮರ್ತ್ಯಾಃ ಕಥಂಚಿದಪಿ ನಾಶ್ನುವತೇ ಭವಂತಂ .. 29..

ಛಿಂಧಿ ಬ್ರಹ್ಮಶಿರೋ ಯದಿ ಪ್ರಥಯಸೇ ಪ್ರೇತೇಷು ಸಖ್ಯಂ ಯದಿ

ಕ್ಷೀಬಃ ಕ್ರೀಡಸಿ ಮಾತೃಭಿಯದಿ ರತಿಂ ಧತ್ತೇ ಶ್ಶಶಾನೇ ಯದಿ .

ಸೃಷ್ಟ್ವಾ ನಂಹರಸಿ ಪ್ರಜಾ ಯದಿ ತಥಾಪ್ಯಾಧಾಯ ಭಕ್ತ್ಯಾ ಮನಃ

ತ್ವಾಂ ಸೇವೇ ಕರವಾಣಿ ಕಿಂ ತ್ರಿಜಗತೀಮಾನ್ಯಃ ಸ ಏವೇಶ್ವರಃ .. 30..
ವ್ಯಾಲೇಭ್ಯೋಽಸ್ತು ನಮಃ ಪಿಶಾಚಸದಸಿ ನ್ಯಸ್ತಃ ಪ್ರಣಾಮಾಂಜಲಿ-
ರ್ನಮ್ರಾಃ ಸ್ಮೋ ನೃಕಪಾಲದಾಮನಿ ಚಿತಾಭಸ್ಮಾಪಿ ವಂದಾಮಹೇ .
ಜಾನುಭ್ಯಾಂ ಪ್ರಣಿಪತ್ಯ ಚಾರುವಚನೈಃ ಸಂತೋಷಯಾಮೋ ವೃಷಂ
ಕಿಂ ಕುರ್ಮಃ ಪರಮೇಶ್ವರಸ್ಯ ಚರಿತಂ ವಿಜ್ಞಾಯ ವರ್ತಾಮಹೇ .. 31..
ಧತ್ತಾಂ ಭಾಸ್ಮನಮಂಗರಾಗಮಜಿನಂ ವಸ್ತ್ರಂ(ವಸ್ತ್ರಾಂ) ಚ ತಾರಕ್ಷವಂ
ಕಾಪಾಲೀಂ ಸೃಜಮಾಬಿಭರ್ತು ಕಟಕಂ ಚಾಹೇಯಮಾಮುಂಚತು .
ಭೂಯಶ್ಚಾಪಿ ಶಿವೇತರಾಣಿ ಭಜತಾಂ ದೇವಸ್ತಥಾಪಿ ಸ್ವಯಂ
ಸತ್ತ್ವನ್ಯೇಷ್ಟಪಿ ದೈವತೇಷು ಶಿವ ಇತ್ಯೇಕಃ ಸಮಾಮ್ನಾಯತೇ .. 32..
ಅಪಿ ಕುಶಲಿನೀ ಪ್ರೇತಾವಾಸಸ್ಥಲೀ ಸಹವಾಸಿನಃ
ಪ್ರಮಥಪತಯಃ ಕಚ್ಚಿಜ್ಜೀರ್ಣಃ ಸುಖೀ ಕಿಮು ಶಂಕರಃ .
ಅಪಿ ಚ ಸುಲಭಾ ಭಿಕ್ಷಾವೃತ್ತಿರ್ಜಗತ್ತಯನಾಥ ತೇ
ನ ಖಲು ಶಿಥಿಲಪ್ರಾಂತಃ ಕಿಂ ತೇ ಗಜಾಜಿನಕಂಬಲಃ .. 33..
ಭೋ ಭೋ ಕೈತಕಪುಷ್ಪ ಸೌರಭನಿಧೇ ಖೇದಂ ವೃಥಾ ಮಾ ಕೃಥಾಃ
ದೃಷ್ಟ್ವಾ ಮೂರ್ಧ್ನಿ ಮಹೇಶ್ವರಸ್ಯ ರಚಿತಾಮರ್ಕಪ್ರಸೂನಾವಲಿಂ .
ಅಸ್ಥಿಷ್ಠಾಭರಣಸ್ಪೃಹಾಂ ವಿದಧತಃ ಕ್ಷಾರಾ(ಭಸ್ಮಾ)ನುಲಿಪ್ತಾಕೃತೇಃ
(ಭಸ್ಮಾಂಗರಾಗಾಕೃತೇಃ ರಕ್ಷಾನುಲಿಪ್ತಾಕೃತೇಃ)
ನಗ್ನೀಭೂಯ ಚ ನೃತ್ಯತೋಽಸ್ಯ ಚರಿತಂ ಸರ್ವಂ ಸಖೇ ತಾದೃಶಂ .. 34..
ಭವದ್ಭವನದೇಹಲೀನಿಕಟತಂಡುದಂಡಾಹತಿ-
ತ್ಪುಟನ್ಮಕುಟಕೋಟಿಭಿರ್ಮಖವದಾದಿಭಿರ್ಭೂಯತೇ .
ಭಜೇಮ ಭವದಂತಿಕಂ ಪ್ರಕೃತಿಮೇತ್ಯ ಪೈಶಾಚಿಕೀಂ
ಕಿಮಿತ್ಯಮರಸಂಪದಂ ಪ್ರಮಥನಾಥ ನಾಥಾಮಹೇ .. 35..
ಅರ್ಥಾನರ್ಥನಿರೂಪಣವ್ಯಸನಿತಾಮಾಡ್ಯಸ್ತುತಿವ್ಯಗ್ರತಾ-
ಮೇಣಾಕ್ಷೀಕುಚಲಾಲನಪ್ರಣಯಿತಾಮದ್ಯಾಪಿ ವರ್ತಾಮಹೇ .
ತ್ವದ್ಧ್ಯಾನವ್ಯವಧಾನಹೇತುಷು ಮನಸ್ತ ಚ್ಚಾಟುವಿಘ್ನೇಷು ವಾ
ತ್ವತ್ಪೂಜಾವಿಧುರೇಷು ಕರ್ಮಸು ಕರಃ ಶ್ರೀಕಂಠ ನೋತ್ಕಂಠತೇ .. 36..
ವಾಸಃ ಶುಭ್ರವೃತುರ್ವಸಂತ ಸಮಯಃ ಪುಷ್ಪಂ ಶರನ್ನಲ್ಲಿಕಾ
ಧಾವಂತಃ (ಧಾನುಷ್ಯಃ) ಕುಸುಮಾಯುಧಃ ಪರಿಮಲಃ ಕಾಸ್ತೂರಿಕಾಸ್ತ್ರಂ (?)ಧನುಃ .
ವಾಣೀ ತರ್ಕರಸೋಜ್ಜ್ವಲಾ ಪ್ರಿಯತಮಾ ಶ್ಯಾಮಾ ವಯೋ ಯೌವನಂ
ಮಾರ್ಗಃ ಶಾಂಕರ ಏವ ಪಂಚಮಲಯಾ ಗೀತಿಃ ಕವಿರ್ಬಿಲ್ವಣಃ .. 37..
ಯೇ ಬಿಲ್ವಣಾಹ್ವಯಕವೀಶ್ವರಸಂಪ್ರಣೇತಾ-
ಮೇತಾಂ ಸ್ತುತಿಂ ಶಿವಮುದೇಽನ್ವಹಮಾಮನಂತಿ .

ತೇ ಪ್ರಾಪ್ನುವಂತಿ (ಪ್ರಾಪ್ನುವಂತು) ಪುರುಷಾಯುಷಮಾತ್ಮವಿದ್ಯಾ-

ಮಾರೋಗ್ಯಮಷ್ಟತನಯಾನಖಿಲಾರ್ಥಸಿದ್ಧಿಂ .. 38..

ಏತದ್ಧಂಧಸಹಸ್ರಶಾಣಕಷಣತ್ರುಟ್ಯತ್ಕಲಂಕೈರ್ಗಿರಾ- (ನಾಯಂ ಶ್ಲೋಕಃ ಬಿಲ್ಹಣಸ್ಯ)

ಮುಲ್ಲಾಸೈಃ ಕಥಯಂತಿ ಬಿಲ್ಹಣಕವಿಃ ತೇಷ್ಟೇವ ಸನ್ನಹ್ಯತಿ .

ಬಿಂದುದ್ವಂದ್ವತರಂಗಿತಾಗ್ನಿಸರಣಿಃ ಕರ್ತಾ ಶಿರೋಬಿಂದುಕಂ

ಕರ್ಮೇತಿ ಕ್ರಮಶಿಕ್ಷಿತಾನ್ವಯಕಲಾಃ ಯೇ ಕೇ ಚ ತೇಭ್ಯೋ ನಮಃ .. 39..

.. ಇತಿ ಶ್ರೀಬಿಲ್ಹಣಸ್ತವಃ ಸಂಪೂರ್ಣಃ ..

Proofread by Aruna Narayanan



Shri Bilhana Stava

pdf was typeset on July 25, 2021



Please send corrections to sanskrit@cheerful.com

